
ערב חתונה 


(פון דער נאָהענטער פערגאַנגענהייט) 


בּעהאַלט דער מחנבּר פאַר זיך. 


פּערואָנען: 


הלל---אַ שמש אין אַ שול. 88 יאָהר אַלט, 

סימע---זיין טאכטער, אַ דינסטמײידעל, 20 יאָהר, 

חאַסיע---א קרעמערין, עטליכע און פופציג יאָהר, סימעס װוירטין, 

דוֹד--חאַסיעס יונגער זון, 18 יאָהר, אַ פרעהליכער בּחוריל, 

שלמה--חאַסיעס זון, אַ חתן, 20 יאָהר, אָהן אַ בּעשטימטער 
בּעשעפּטיגונָג, 

שרה---שלמה'ס כּלה, עטליכע-און-צװאַנציג יאָהר, 

רחל-- א פאפּיראָסענמאָכערין, וואוינט בּיי חאַסיען אין דירה, 

בּערע, חיים---אַיינגעזער צו רחל'ן, יונגע אַרבּײיטער, 


אָרט: א קלײן ליטװיש שטעדטעל, בּיי האַסיען אין שטוב, 
צײט: 1008 יאָהרי 


:0 סצענע: 
אַ מיטעל בּעל.הבּיתּי'שע שטובּ. אויף רעכטס שטעהט אַנ'אַלטער דרײאָרטיגער 
דיװאַן. נעבּען איהם---אַ טישעל, בּעדעקט מיט אַ טונקעלן טישטוך; אַרום טיש-- 
דריי אַלטפרענקישע שטולען, בּעצויגען מיט װײסע ציכלעך. אין מיטען צימער--- 
אַן עס-טיש, פּערשפּרײט מיט אַ סאַראטענעם טישטוך, לינקס, אין רעכטען װינקעל, 
שטעהט אַ ספרים-אַלמער; דורך די גלעזערנע טירען פון אַלמער זעהט זיך אויף 
דער אױיבּערשטער פּאָליצע פאַיאַנס. אִין דער גאַנצער לענג פון דער לינקער 
װאַנט איז צושטעלט שטולעף איבּער די װענט הענגט אַ שפּיגעל און בּילדער: 
דער ,צמח צדק', ,זלמן שניאורטאָהן" און אַנדערע, איין טיר לינקס פיהרט אין 
קיך, די צווייטע--אין די איבּעריגע חדרים, זעקס אַזײגער אין אָװֹענד, הלל, 


דרוקעריי בּ. א. קלעצקין, װילנאָ. קלײן.-סטעפֿעײגאַס, אײגענע הױז. 


תרע"ר. . 4 | אָנגעטאָן אִין אַ פוטער מיט א גרויסען אָבּגגעקראָכענעם קראַגען, װיזט זיך אין 
טיר, אָבּקלאַפּענדיג דעם שנײ פון די פיס, 


ה לל, גוט-ניאָװענד! 


ס ימע אין א בּלאָהער קליד מיט אַ װײסען שירצעל, פערריכט די װעגעלעך, 
װאָס זיינען צושפּרײט איבּערן פּאָדלאָגע. זעה, דער טאַטע! קום אַרין װאָס 
מאַכסטו, טאַטע? 


ה ל'ל זעצט זיך, װאָס זאָל מען מאַכען, קוים װאָס מען קליאָוועט. 
לגמרי אָהן געזונד בּין איך, און פּרנסה נאָך ועניגער. די װעלט, מײן 
טאָכטער, איז זעהר אָרים געװאָרען. דער דריטער טאָג, װי די שול אין 
ניט געהייצט.. פון די בּעלי-בּתּים אַ גראָשען ניט צו קריגען, אָרימע לייט 
אַלע, איינער גרעסער פאַר דעם אַנדערן. 


סימע אײנקוקענדיג זיך אין דעם פאָטער, בּיי דיר איז עפּעס, טאַטע 
די לינקע אויג רויט. זי טוט דיר װעהי 


הלל. יע, עס טרערט אַן אויג... איך זאָג דאָך דיר, מיין טאָכטער. 
אַז אין שול אין קאַלט, כאָטש װועלף צו טרײבּען. איך בין אינגאַנצען 
אַ דערפראָרענער און אַ צעבּראָכענער... אין שטובּ איז אויך קאַלט.. אין 
קאָפּ טומעלט... נאָך א שװערער פויזע. סימע, איך בּין געקומען צו דיר, מיין 
טאָכטער, ניט אומזיסט... מיר איז שװוער אַפילו אָנצומוטען, נאָר איין גאָט 


ווייס דעם אמת... דיין שווערע פּראַצעי. לייה מיר, מיין טאָכטער, אַ רוֹבּל... 
נאָך שבּת איז בַּיי מיר עטליכע יאָהרצײטען, איך גיבּ דיר אָבּ. מיט אניטערן 
שמייכעל. ווייסט דאָך, מיין טאָכטער, אַז איך בּין א בּטוח. 


ס ימע אופגערעגט, גענוג שוין דיר צו רעדען, טאַטע! אויף מיין 
װאָרט, דו בּעליידיגסט מיך, װי שעמסטו זיך ניט, אַ? בּיי מיר דאַרף מען 
אַזױ בּעטען? איך האָבּ זיך אויסגערעכענט מיט מיין בּעל-הבּית'טע. מיר 
קומט אַרױס 4 רובּל. 2 קאָן איך דיר געבּען, און 2 מוז איך לאָזען צו 
דער חתונה, 


ה ל'ל, צו װעלכער חתונה? 
ס ימע פרעהליך. בּיי שלמה'ן, בּיי חאַסיע'ס זוּן. דאָס װעט שוין זיין 
אײנמאָל אַ חתוֹנה, 


הלל, אַדרבּה, אין שול רעדט מען, אַז בּיי איהם װעט גאָר קין 
חתונה ניט זיין. ער וויל, זאָגט מען, קיין כּלי-זמר ניט. חופּה, זאָגט מען 
שטעלט ער, און פאַרטיג. 


ס ימ ע. אָט טאַקע דערפאַר װעט דאָס זיין ניט קיין געוועהנליכע 
חתונה.., איבּעררייסענדיג, און דיר, טאַטינקע, בּרענג איך בּאַלד די 2 רובּל. 
די בּעל-הבּית'יטע װעט קומען פון קראָם, נעם איך בּיי איהר און פער. 
טראָג דיר אין שול אַרײן. 
-| = הלל. װעסטו, הייסט דאָס, אַלײן בּרענגען? 

ס י מ ע. איך בּרענג דיר דאָס געלד בּאַלד, 

ה לל הױבּט זיך קרעכצענדיג אויף לאַנגזאַם פון שטול, שטעלט אָן דעם 
קאָלנער פון פוטער, טוליעט זיך אײן אין איהם. אַ גוטע נאַכט, מיין טאָכטער. 


ס ימ ע. געה געזונד, טאַטינקע, אַ גוט יאָהר. שרײט אין דער ריכ' 
טונג פון דער ציזייטער טיר. רחל! רחל! אויף אַ פּאָר װערטער! גיכער, הינטער 
דער סצענע הערען זיך גיכע טריט, עס לאָזען זיך אַרױיף אויפ'ן סצענע: בּערע, רחל, 
שטיפענדיג; נאָך זיי----חיים, 


ס ימ ע דערזעהענדיג חיימ'ען. ס'אַראַ גאַסט: פערגעסען... די אויגען 
ווייזט ער ניט; אויף װעמען, חיים, זייט איהר בּרוגז, זאָגט! 


ח יי ם,. נאַרישקײטען; איך האַלט ניט פון בּרוגז, 


ר ח ל. דו, סימע, שיינסט מיר עפּעס היינט. אַ קלייניגקייט אַזאַ 
מחותּנת'טע; די גאַנצע גוטע יזאַכען װעט דיר קומען.. איך זאָג דיר דעם 
אמת, איך װאָלט זיך אויך געפּוצט צו דער חתונה, האָבּ איך נאָך קיין 
בּילעט ניט בּעקומען. 


בּ ער ע. אָט האָסטו אַ דאַגה. אַ שפּאַס, װער דאָרטען װעט זײן: 
אַ בּורזשוי איבּער אַ בּורזשוי, אַ פּאָר זויערע אינטעליגענטען, און פּראָ 
לעטאַריער---מעהר ניט װי עטליכע. און אַלײין שלמה װעט מסתּמא אויך 
בּאַלד אַ בּורזשוי װערען.---מ'קאָן זיי, די העכט. 


ח יי ם. שלמה האַלט נאָך ניט דערװייל פון אַ בּורזשוי צו װערען, 
און קיין בּורזשויען וועלען דאָרטען ניט זיין; אייניגע פון דער געזעלשאַפט, 
אָבּער מיטפיהלענדיגע, אונזערע פריינד. 


בּ ע ר ע. ,מיטפיהלענדיגע", ,פריינד", צו קענען מיר זיי ניט די 
עקספּלאָאַטאַטאָרס מיט זייערע זיסינקע רײידעלעך? גלייכער װאָלט געװען, 
אַז שלמה, דער עלטסטער חבר אונזערער, װאָלט פערבּעטען נאָך אַ פּאָר 
צעהנדליג חברים, פּראָלעטאַריער, אויף זייער אָרס. 


ח יי ם. וויפיעל ער האָט געפונען פאַר נויטיג, האָט ער פערבּעטען. 
איך רעכען, אַז מען װעט דאָרטען ניט שלעכט פערבּרענגען, מען װעט 
מאַכען אַ שנאַפּס און מען װעט אַ לעבּעדיג װאָרט הערען. 


בּ ע ר ע. יאָ, רעדען קאָנען זיי אַלע: אי שלמה, אי אַפילו די קעמ. 
פער זיינע, און נאָך בּעסער קאָנען זיי אַ שנאַפּס מאַכען. 


ר ח ל. איך הער און שווייג. בּערעלע האָט זיך פונאַנדערגערעדט.., 
בּורזשוי און בּורזשוי... און דערזעהט דאָס אַן אינטעליגענט, װערט פון 
איהף ממש אַקופּע אֵש. רעדט פּשוט, אַז אַלע זאָלען פערשטעהן: מיר 
קריכט די נשמה זיין בּיי שלמה'ן אויף חתונה, 

בּ ע ר ע. אי-אי-אי-אי... פּס-ס-ס-ס. אַ קלייניגקייט. בּייז. און דו, רחל, 
זי אַזױ גוט און נעם די װערטער צוריק: דוֹ האָסט מיך געזעהן 


א שאַ-שאַ-שאַ! צוגענומען. פונדעסטוועגען זאָג איך דיר, אַז 
דו נעמסט אֵיין די כּפּרה. און מעהר רעד איך ניט. 


ח יי ם. ענטפער איהר ניט, חבר בּערע, קום, מיר וועלען פעררויכערן, 


ר ח ל. איהר צושיט מיר דאָרטען ניט די טאַבּאַק, מיינע פּריצים, 
דו הערסט, בּערעלע, מיין גאָלד; 


בּ לע ר ע מאַכט, געהענדיג, מיט'ן פינגער צו רחלן. געדענק, רחל, װעסט 
פון מיר האבּען אַ פּאָרציע, בּײידע אָבּ, 


ר ח ל שרײט. בּערעניו, בּיסט בּרוגז? בּערטשיקעל? מאַכענדיג לאַנגזאַמע 
פאַלען, צו סימען. מען װעט דאָרטען טאַנצען, סימע, װי רעכענסטו! 


ס י מ 9. איך ווייס ניט, אפשר יע. 


ר ח ל. ווען שלמה בּעט מיך, װאָלט איך אָנטון דעם ראָק, די 
נייע בּלוזע און װאָלט זיך לוסטיג געמאַכט אַן אָוענד, טאנצט לאנגזאס. ער 
װעט מיך בּעטען? 


ס ימ ע. װי דען, ער װעט דיך ניט בּעַטען? געוויס יע. 


ר ח ל. מיך? װעט דאָס זיין לעבּעדיג, ער װעט מאַכען זיין אָװענד 
אין זעס גרויסען זאַל; 


ס י מ ע. אין דעם גרויסען זאַל, און װעט פערבּעטען אַלץ מענשען 


יונגע, לעבּעדיגע. ער מיט דער כּלה װעלען זיצען אױיבּען אָן און אַרום 
איהם װעלען זיך אַרומזעצען אַלע געסט און איך און דוֹ און חיימ'קע 
און אַ סך אונזערע װעלען דאָרטען זיין.. יע, און חיימ'קע װעט דאָרטען 
אויך זיין. איך װעל זיין אוֹיף שלמה'ס חתונה, 


ר ח ל. װי מיינסטו---ווייזען זיי װי מען טאַנצט אַ קראַקאָװיאַקז װעט 
דאָס זיין לעבּעדיגן 


ס י מ ע. איך װעל דאָרטען מיין טאָסט זאָגען. זאָלען זיי ניט מיינען, 
אַז אַ שטובּ-מיידעל איז אַלעמאָל שטום. איך בּין א מענש! איך דענק און 
בּין פעהיג איבּערצולעבּען, װי אַלע אַנדערע. פון אָנפאַנג װעט מען מיך 
ניט בּעמערקען און אַנדערע--איך ווייס, דאָרטען װועלען זיין אויך אַזעלכע-- 
וועלען זיך אפשר אָבּקעהרען פון מיר; נאָר אז איך װעל בּעטען אַ װאָרט 
און װעל אָנהױבּען צו רעדען, װעלען אַלע שטיל װערען און פערואונ. 
דערטע װעלען זיי זיך אַיינהערען, װאָס עס קען רעדען אַ שטובּ-מיידעל. 


ר ח ל, דאָס װעט זיין אינטערעסאַנט. דאָס װעט זיין זעהר אינטע. 
רעסאַנט, אָבּ, 


ס ימ ע זכט אין סאַש פון קלײיד, נעמט אַרױס אַן אױיסגעשריבּענעם שטיקעל 
פּאַפּיר און װיקעלט איהם פונאַנדער, מאכט אַ פּאָזע פון א רעדנערין. געעהרטע פער- 
זאַמלונגן טרויעריג איז די לאַגע פון אונז, אָרימע לײט; נאָך אַלס קינדער, 
אַלס פיצעלעך קינדער, ליידען מיר שוין בּיי אונזערע עלטערן הונגער 
און נויט, קעלט און דלות. לערנען גיט מען אונז ניט; מיר װאַקסען אויס 
פערגרעבּטע, אומוויסענדע, טרוקענע, װי די דערנער. און װי מיר ווערען 
אַבּיסעל עלטער, װי מיר שטעלען זיך נאָר אויף אונזערע אייגענע פיס, 
װאַרפט מען שוין ארויף אויף אונזערע פּלײיצעס שװערע משאות. די לאַגץ 
פון אַלע אָרימע לייט איז זעהר אַ שלעכטע, נאָר אונז, הויז-דינסטען.. 


ח יי ם אָנגעטאָן אין מאַנטעל, שטעהם אֵין טיר און הערט זיך אֵין, פּלוצלוננ, 
מאַכטט גוט, עהרען װאָרט, מאַכסט גוט! 


סימעצ א דערשראָקענע און אַ פערשעמטע. איהר האָט געהערט! 
ח יי ם. נאָך װי געהערט. דוֹ חזר'סט, דאַכט מיר, אַ רעדע! 


סימע. יאָ, איך וויל זאָגען אַ טאָסט... איך װיל זאָגען אַ טאָסט.., איך 
װויל זאָגען. בּיי שלמה'ן אויף חתונה. איך װעל זיך ניט שרעקען, איך װעל 


ו 

זיך ניט שרעקען, איך װעל אויפהויבּען אַ בּאָקאַל און װעל רעדען. איך 
חזר עס שוין לאַנג. 

חײם לענט זיך אָבּ אױף אַשטול נענען זאָפּע. מעגליך, אַז דו װעסט 
זיך ניט שרעקען, נאָר, װי איך פערשטעה, װעט דין רעדע דאָרט ניט 
טויגען. אַזעלכע װערטער זיינען דאָרט איבּעריג: אַלע האָבּען עס שוין 
דאָרטען עטליכע מאָל געהערט. שמייכעלט, דאָרטען װעלען שוין זיין אַלע 
אַגיטירטע. אין אַלגעמײן פערשטעה איך ניט, װאָס האָט דאָס פאַר אַ פּנים 
אַגיטירען אויף אַ חתונה. 


סימע א בעליידיגטע. רעדט ניט, חיים: ניט אַגיטירען װעל איך. איהר 
האָט ניט דאָס געהערט. ניין, איך װעל ניט אַניטירען, איך קאָן דאָס גאָר 


ניט; איך װעל דאָרטען רעדען פון עפּעס אַנדערש, איך װעל זי דער 


צעהלען פון אַזעלכע זאַכען, וועלכע זיי האָבּען נאָך קיינמאָל ניט געהערט. 
איך װעל זיי דערצעהלען, װאָס איך לעבּ איבּער, װאָס מיר, הויז-דינסטען, 
לעבּען איבּער אַלע טאָג, אַלע שעה, אַלע מינוט. איך װעל זי בּיו טרע- 
רען דעוינעמען. זאָלען אַלע וויסען, װאָס אונז, שטובּ-מײדלעך, קומט אויס 
איבּערצולעבּען--ניט בּיי דער אַרבּייט, אין. קיך פון אונזערע בּעל-הבּית'- 
טעס,---פון אייך, בּעוואוסטזיניגע אַרבּײטער, פּאָרשטעהער און קעמפערי 
זאָל די װעלט ויסען פון איער , בּרידערליכקייט- און , גלייכהייט". 

ח יי ם. איך פּראַטעסטיר. איהר האָט ניט קיין רעכט צו רעדען אַזו 

ס ימע. איך האָבּ ניט קיין רעכט, זאָגט איהר? דאָס איז ליגען. 
איך האָבּ רעכט. איין שלמה איז בּיי אונז דער ערשטער און דערװײילע 
דער איינציגער װאָס האָט אויסגעשטרעקט זיין בּרידערליכע האַנד אין 
אַלע צייטען און בּעגעהט זיך מיט מיר, װי מיט אַ מענשען, און ניט װי 
מיט אַ שטובּ-מיידעל. זאָלען זיך מעהרען אַזעלכע שלמה'ס! אָבּער איהר 
אַלע? אָה! איך ווייס גוט, װאָס איהר זייט. געהט צו נאָהענט צו חיימ'ען, קיקט 
זיך ארום. זאָגט, זאָגט מיר, חיים, איך געפעל אַייך, איך בּין אַשען מײידעל! 
ס'איז ניט שען צו רעדען--איך בּין ניט אַ מאוס מיידעל.. אמת, איך בּין 
אומוויסענד, מיר, אָרימע לייט, זיינען אַלע אַזעלכע, אָבּער איך פיהל 
אוֹן פערשטעה װי אַלע אַנדערע. און איהר, חיים, חײם װיל אויפשטעהן זיצט, 
הערט אויס. און איהר, חיים, זייט אַ וואוילער, זייט אַ טײערער בּחוֹרײי 
זייט אַן אַרבּײטער, אַ שלאָסער, ניט אַ שמיד און ניט אַ שוסטער; אַשלאָ 
סער זייט איהר. אַייער טאַטע האָט אַן אֵייגענע שטובּ, אַ רייכע פאַמיליע 


און שטאַמט פון מיוחסים. אַייער טאַטע האָט אַן אָרט אין שול.,. מין 
טאַטע איז דאָרט אַשמש. און איך? איך בּין ניט קיין אַקושערין און ניט 
קיין פעלדשערין, ניט קיין שניידערין און ניט קיין פּאַפּיראָסען-מאַכערין; 
אַפילו קיין זאָקענמאַכערין בּין איך אויך ניט.. חע חע, אַפילו קיין זאָי 


קענמאַכערין בּין איך אויך ניט, אַ דינסט-מויד בּין איך. איך בּין בּיי יענעם. 


איך טראָג אַרױס די מיסט פון מיינע בּעלי-בּתּים.. און אַז עס קומען צו 
אונז געסט, װאָס װײסען ניט, אַז מען בּעגעהט זיך דאָ מיט מיר -- 
אַ דאַנץ שלמהץ---װי מיט אַ מענשען, אַנטלױף איך פוֹן שטובּ, מחמת איך 
ציטער, אַז אָט-אָט בּעליידיגען זי מיך, אַז אָט-אָט הױיבּען זי מיך אָן צו 
דוצען און דערפאַר פאַר'ן אַװעקגאַנג שפּאַרען זיי מיר אַריין אַ קאַלטע 
מטבּע, פון װעלכע דאָס בּלוט געהט מיר אין פּנים אַרײן, מיט גענּעט. איהר 
זייט אַ גוטער, חיים, זעהר אַ גוטער, אַן אמת'ער און איך... פעסט. האָבּ דיך 
זעהר ליעבּ, ליעבּ. װי מיין לעבּען,.. זאָג, שוין זאָג מיר, דו װעסט מיך 
נעמען פאַר אַכּלה! און אין גאַס װעסטו זיך ניט שעמען מיט מיר אומ' 
צוגעהן? איך פרעג. עס הערען זיך טריט. סימע לויפט צו דער טיר. חײ"ם שטעהט 
אויף און זעצט זיך אויף אַ שטול נעהענטער צום אַרױסנאַנג, 


עס קומען אַרײן; שלמה, שרה, חאַסיע, דוד, 


שלמה פול, װאַרפט פון זיך אַראָבּ דעם פוטער אין לאָזט זיך אַראָבּ אין 
זאָפּע, קענטיג, אַ פערמאַטערטער, די קאָפּ שפּאַלט אויף שטיקער, צו חײמ'ען 
װאָס הערט זיך, אַרבּײט איז פאַראַנען? 


הײם װי ער װאָלט זיך פוילען צו ענטפערן, שאָקעלט מיט'ן קאָפּ, 


ש רה לסטיג. װאָס זייט איהר אַזױ אומעטיג, חיים?.. אַן איבּער- 
געגעבּענער קעמפער איז קאָנטיג אין אַלע צײטען.. אָט חיים קאָן נאָך 
אַלץ צו זיך ניט קומען, װאָס די רעאַקציע האָט געזיגט.. װאָס זאָל מען 
טון, חבר, ניט מיר פיהרען די געשיכטע, מען פיהרט אונז, בּרודערי 
אונז איז געבּליבּען איין זאַך: האָפען. 


ה יים סארקאסטיש. האָפען, חתונה האָבּען, עפענען אַ קרעמעל, לאַ- 
כען יענעם אין פּנים אַרײן און איבּערהױפּט תּמיד פרעהליך זיין. 


שלמה צו שרה'ן. האָסטו געדארפט אָנהױבּען? אָט איז דיר דרשה. 
געשאַנק פון אַ חבר נאָך דיין פערדינסט... פונדעסטוועגען, חיים, ריכסט' 
זיך אויף חתונה? 


ח יי ם. אויף ריין חתונה בּין איך פון די ערשטע. שפּילעט דעם מאַנ. 
טעל אויף אַװעקצוגעהן, 


חאַסיע מיט אַ בּונד שליסלען אין האַנט, פערפאַלען, אַן אַלטע יודענע 
איז אַן אָבּגעשלאָגענע הושענה... איך האָבּ נאָך קיין צייט ניט געהאַט 
אַרײנצוגהן און חיים געהט שוין אַװעק. אין דער אמתן, װאָס אַיילט 
איהר זיך! נעמט אַראָבּ דעם מאַנטעל, מיר װעלען טי טרינקען, עפּעס 
מיין שלמה'ס בּעסטער גוטער פריינד, צו סימען, װײן. מאַך, זעה, דעם 
סאַמאָװאַר, 


סימע. ער מוז שוין דאָרטען פאַרטיג זיין. אָבּ 


שרה. איהר מוזט איצט ד'! בּלײיבּען טי טרינקען. נעמט אַראָבּ 
דעם מאַנטעל, חבר, װיל איהם דעם מאַנטעל אַראָבּנעמען, 


חי ם. איך דאַנק זעהר. קיין צייט ניטאָ. מען דאַרף געהן. גיט 
אַלעמען די האַנד און געהט אָבּ אין דער צװײטער טיר, 


חאַסיע קוקט אױף א בּילד, נאָך א קליינער פּױזע. שוין בּאַלד 3 יאָהר, 
קינדערלעך, װי איער טאַטע איז געשטאָרבּען. ניט בּעשערט איהם געװוען 
צו דערלעבּען דיין חתונה.. אַפּילן װאָס פאַר אַנחת ער װאָלט געהאַט 
פון דיין חתונה, איז, מ'שטיינס-געזאָגט. זיסצט. ניט נאָכץ גײסט פון טאַ. 
טען, עליו השלום, איז דיין חתונה, מיין זון, און איך זאָל זאָגען, אַז זי איז 
מיר לרצון---אויך ניס.. נאָר איהר װײסט דאָך, אַז מיט אַ יודינע קאַן 
מען אַלץ מאַכען: קורץ---איז קורץ, קיינעם ניט בּעטען--איז קיינעם ניט 
בּעטען, אָהן כּלי-זמר---איז אָהן כּלי-זמר, װישט די אויגען. 

של מה אויפגערענט, הױבּט אָן שפּאנען אינּער'ן צימער, קוקט אויפ'ן פאָטערס 
בּילי. דו האָסט שוין װידער, מאַמע, אָנגעהױבּען. דעם אייגענעם געזונד 
פּטר'ן און צו דעם אַנדערן אין דער נשמה ראָיען זיך. 

חאַסיע דדורך טרערען. זון מיינער, איך קריך דיר ניט אין דיין 
נשמה, נאָר אַ מאַמען פערדריסט.. ס'פערדריסט פיעל זאַכען, װישט די 
אויגען, אָבּ אין קיך, 

דוד. נאָר זי ויינט, די מאַמע, אין קראָם האָט זי אויך געוויינט.. 

שרה. איך װאָלט שוין גערן אָבּ'פּטר'ן עס. קיין אָרט קאָן מען 
זיך ניט געפינען. אין דערהיים קרעכצעט מען און מען װיינט, און דאָ 


אויך דאָסזעלבּע. עלטערן---זיינען אַלע פון איינע... און רעכענט זיך נאָך 
פאַר אַ קלוגער פרוי, 


שלמה שטעלט זך אָבּ. און מיינסטו, אַז זיי זיינען אומגערעכט! 
זעהר גערעכט. מיר פערשטערען ניט אונזער שמחה. מיר פעררופען 
פונדעסטוועגען אַ היבּשע צאָהל מענשען, מיט װעלכע מיר װעלען זיך 
משמח זיין, און זייערע גוטע פריינד, מיט װעלכע זיי קענען זיך שוין 
צעהנדליגער יאָהרען, האַנדלען צוזאַמען, לעבּען צוזאַמען, טיילען זייערע 
ליידען און פריידען, טרײבּען מיר אָבּ פון זיך, 

דוד. דער טאַטע װאָלט דאָס ניט דערלאָזען. 


שר ה. דערפאַר אין צװויי טעג אַרום װעט שון זיין אויס חתונה 
און אויס טומלעניש, 

ס ימע טראָגט אריין א קאָכיגען סאַמאָװאַר, פערריכט די שטולען און, אַרומ. 
קוקענדיג זיך, פערשוינדט זי װײטער. 

שלמ ה. אייגענטליך, האָט מען סימען געדאַרפט, געמוזט בּעטען 
אויף אונזער אָװענד, נאָר איך װײס, זי װעט זיך דאָרטען שלעכט פיה. 
לען. װידער איז ניטאָ, װער עס זאָל אין שטובּ בּלײבּען. 

דוד. געוויס, די מאַמע װעט דאָך מוזען זיין. 

שר ה. בּעטען סימען, בּעטען רחל'ץ---דאַרף מען שוין בּעטען נאָך 
אַפּאָר צעהנדליג, פאַר װעלכע עס איז ניטאָ קיין אָרט, און די צייט איז 
אויך אַזאַ טרויעריגע, אַ פינסטערע, אַז צופיעל פונאַנדערהוליען זיך איז 
אויך ניט פּאַסיג. די קאָפּ איז ניט דערבּיי. 

שלמה. איך רעכען איהר דאָס צו ערקלערען פריהער. 

שרה. יע, מיט איהר קאָן מען רעדען. זי װעט זיך ניט בַּעליי: 
דיגען. מ'דאַרף איהר זאָגען דעם אמת, 


ח אַ ס יץ, געשטימט טרויעריג.יום-טוב'דיג. טראָגט אין אַ פּיראַמיד איינגעמאַכטס, 


שלמ ה. װאָס זאָגסטו, מאַמע, מיר מאַכען דאָך מאָרגען אונזער 
אָװענד, 


ח אַ סיע. נו איז װאָס, הוליעט אַייך, קינדערלעך, געזונטערהייד, 
איך פערגין אַייך. טמייכעלט. איך ציטער מעהר ניט, איהר זאָלט זיך דאָר. 
טען ניט אַרײנכאַפּען.. איצטיגע צייטען.,-. 


שלמה. מיר ווילען, דוֹ זאָלסט דאָרטען אויך זיין... ס'וועלען זיין 
אַלץ בּעקאַנטע און אייגענע מענשען. 

חאַסיע. נו, זאָגט אַלײן, קינדערלעך, װאָס זאָל איך בּיי אַייך 
טון? אַז װאָס איהר רעדט, פערשטעה איך ניט. גלאַט זיך זיצען װי אַן 
אבן דומם. אַפילו איער שמחה--איז מיין שמחה. 

דוד. אי, מאַמע, דו רעדסט גאָר.. ניט אנדערש מוזט דו זיין.. 

סימש טאָגט אױף אַ טאץ גלעזער, טאַשען צום טיש. קוקט זיך אײן 
שלמה'ן אין פּנים און פערשװינדט װײטער. 

שרה ניסט פּואַנדער טײ, װיל צושטעלען נעבּען יעדערן בּעזונדער, דוד 
דערװאַרט זיך ניט, כאַפּט די ערשטע גלאָז, גיסט אין טאַש און, קיהלענדיג מיט'ן 
אָטעם, טרינקט, אָנשפּאַרעגדיג בּיידע הענט אָן בּרעג טיש, 

שלמה צו שרה'. ווייסט, מיר איז שװוער איהר דאָס צו זאָגען 

חאַסיע האַלבּ דערשראָקען. װאָס איז? 

של מ ה. גאָרנישט. מיר רעדען וועגען אונזער אַװענד, געדארפט 
האָט מען בּעטען אי רחלץ, אי סימען נאָר דאָרטען װעט זײן אַזױ 
אויך גענוג. 

האַסיע קיקט פערװאונדערט, װיל עפּעס זאָגען, נאָר האַלט זיך אָבּ, װי 
א מענש, װאָס װיל זיך ניט מישען אין פרעמדע זאַכעױ 

של מ ה. װאָס זאָגסטו, מאַמע? 

ח אַ ס י'ע. װאָס זאָל איך זאָגען, קינדערלעך, אויף די חתונות, װאָס 
מיר, אַלטע, האָבּען געמאַכט, זיינען אַלע געװען: אי שכנים, אי קרוביםי. 
איך ווײיס ניט, קינדערלעך... איך װייס גאָרנישט. 

סימע אֶן דעם שירץ, זעצט זיך צום טיש טײ טרינקען, בּעמערקט 2 גע* 
עפאנטע שטימונג, צו שוה'ן, לוסטיג, האָט איהר שוין אַיינגעאָרדענט אַייער 
אַװענד? כ'װאָלט אַייך העלפען, װאָס מען דאַרף דאָרטען 

שרה קיקט הלפלאָז אויף שלמה'ן. 

שלמה. איהר ווייסט, װען מיר מאַכען דעם אָװענד! 

ס ימע. איך ווייס, מאָרגען. 

שלמה. איהר פערשטעהט? אַייךְ דאַרף מען דאָך זאָגען דעם 
אמת.. גערעכענט האַבּען מיר פערבּעטען אַ מענשען צװאַנציג, ניט 


מעהר, און, װי עס לאָזט זיך אויס, װעלען זיך צונויפקלײיבּען אַ מענשען 
פופציג... איהר פערשטעהט? אַייךְ דאַרף מען דאָך זאָגען דעם אמת. אונז 
האָט זיך זעהר געװאָלט, איהר זאָלט זיין אויף אונזער שמחה, נאָר איהר, 
איהר װעט זיך דאָרטען שלעכט פיהלען, װיל דאָרטען װעלען זין 
אַלערלײאיגע, איהר פערשטעהט, אַלערלײאיגע מענשען. פעסט. איך האָבּ 
פיינט צו פאַלשעװען, איך בּעט אייך גאָר אַפילו ניט, און רחל'ען געויס 
ניט, איהר פערשטעהט? מיר קאַנען ניטי. 

ס י מ ע. ניין-ניין-ניין! רחל'ען מוזט איהר בּעטען, זי ריכט זיך זעהר, 
אַז איהר װעט זי בּעטען.. און מיך דאַרפט איהר ניט בּעטען: איך װאָלט 
סיי.ווי-סיי ניט געגאַנגען, װאָס װעל איך דאָרטען טון? סטארעט זיך, *ן 
מען זאָל ניט בּעמערקען די ענדערונג פון איהר פּנים, נעהמט די צוקערניצע פון טיש, 
שיט אָן פון אַ בּלעכענער קעסטעל צוקער. מיט'ן אַרבּעל פערשלעפּט זי אַ גלאָז, װעלכע 
פאַלט אַראָכּ און צעבּרעכט זיך אויף שטיקלעך. בּאַלד נאָך דעם פאַלט אַרױס בי איהר 
די צוקערניצע פון האַנד, דער צוקער צושיט זיך איבּער'ן פּאָדלאָגע, 

דוֹךד קלײנט אויף דעם צעשאָטענעם צוקערי 

ח אַ ס י'ע, פערלאָרען. די גוטע צוקערניצע! 

סימע אָנּ אין קידי 


שלמה און שרה קקען זיך איבּער. 
דוד שװיגענדיג, געהט איבּער'ן סצענע. 


שרה װינקט שלמה'ן. בּײידע אָבּ אין דער צװײטער טירי 

ח אַסיל אויפראַמענדיג די שערבּלעך מיט א בּאַרשט, צו דוד'ן. אויף מיינע 
שונאים געזאָגט געװאָרען, װאָס װינשען מיר בּייז, װי גוט דאָס איז אַלץ. 
מיין פינסטערער, בּיטערער מזל. 

ר חל װײזט זיך אין טיר מיט אַ טשײניק אין האַנט, מ'קאַן בּיי אַייך אָג. 
גיסען אַ טשײיניק? ס'ווילט זיך זעהר טיי. 

ח אַ סיע. נעם, נעם וויפיעל דו דאַרפסט, װאַסער איז פאַראַנען 

ר חל גיסט אָן װאַסער פון סאַמאָװאַר און פערשווינדט דורך דער זעלבּער טיר, 
פון װעלכער זי איז אַרײן, 

סימע אַ פערװײנטע, רערט ניט מיט איהר געװעהנליכער שטימע,. איהר 
װעט מיר געבּען, בּעל.הבּית'טע, 2 רוצל; איך דאַרף דעם טאַטען אָב 
טראָגען. פאַר די היזקות קאָנט איהר מיר אָבּרעכענען. איך בּין אַלין אין 
דעם שולדיג, 


האַסיע געיהרט. דוֹ הױבּסט שוין אָן דיינע שטיקלעך אַרױסצע. 
װאַרפען, הולטייקע? איך האָבּ דיר אַ סך מאָל אָבּגערעכענט פאר היזקות, 
פיר יאָהר װי דו בּיסט, געלױבּט איז גאָט, אין שטובּ בּיי מיר, װי אַן 
אייגען קינד געהאַלטען. 2 רובּל קאָן איך דיר געבּען, נאָר דיין טאַטע 
דאַרף אַלץ איינס קומען צוֹ מיר. איך האָבּ איהם געבּעטען פון קראָם 
געהענדיג, ער זאָל אַרײנגעהן. 
עס קומט אַרײן שלמה, בּאַלד נאָך איהם שרה, 

שלמה געהט ניט װילענדיג צו סימען. סימע, פערצייהט מיר... איך... 

סימעִ נערװעז און בײז. פון מיר אַװעק! אַייער אמת האָבּ אין נאָר 
װאָס אויסגעהערט... איראַניש, מיר האָט זיך אַלץ געדאַכט, אַז בּיי אַייך 
איז אַן אַנדער אמת, ערשט ניין, גלייך װי בּיי אַלעמען. 

של מ ה מיט גענּעט. הערט נאָר, איך װיל אַייךְ ערקלערן.. 

ס ימע האַקט איהם איבּער. מיט מיר רעדט נישט! אָט האָט איהר 
אַ מוטער---מיט איהר רעדט, און אָן װײזט מיט'ן פינגער אַ כּלה---רעדט מיט 
איהר, מיט אַייער בּרודער רעדט, און אין גאַס װעט איהר געפינען 
צעהענדליגער, טויזענדער אַייער גלייכען, מיט וועלכע איהר קאָנט רעדען 
פראַנק און פריי.., מיט מיר נישט.. אַייער אמת האָבּ איך נאָר װאָס 


אויסגעהערט, און איצט קאָנט איהר נאָר רעדען שענדליכע ליגען! איך 
בּין--אַ דינסט-מויד, און איהר---מיין װירט, מיין , פּאַניטש". איהר מאָגט 
אַלץ, איהר זייט אַ מענש, און איך בּין מעהר ניט װי אַ הויז-מיידעל. איך 
קאָן: אַייערע שיך אָבּרייניגען, זי זאָלען גלאַנצען, איער בּעט אוס. 
בּעטען, אַייךְ זאָל זיין װייך צו שלאָפען. צו שרהץ. און אַייךְ קאָן איך 
בּעדינען. פאַר געלד, אַלץ טו איך פאַר געלד!. לאַכט זיך װילד פונאַנדער 
און בּרעכט באַלד אויס אין אַ שרעקליכען היסטערישען געװיין. װיל זיך װאַרפען א 


אָפּע, נאָר האָט חרטה, לויפט אין קיך, דער געװײן װערט שטאַרקער. אַלע, חוץ 
האסיען, נאָך איהר. פון אײן טיר אין דער צװײטער לויפען דורך בּערע, רחל, װעלכע 
האַלט אַ שטאָפּער אין איין האַנד, און אַ הילזע אין דער צװײטער, 

הלל װײזט זיך אין טיר, 

חאַסיעץ ניט בּעמערקענדיג הלל'ן, לאָזט זיך אַראָבּ אויף א שטול און הױבּט 
אָן בּיטער װײנען. ערב חתונה... אַ בּית-עלמין אין שטובּ, 


פאָרהאַנג, 


